

# Vel lívið og liv

Skapari okkara, Gud, er veitarin av øllum góðum og fullkomnum gávum, og Hann ger ikki mannemun. Hann ger væl við øll og náði Hansara er yvir øllum Hansara skaparverki – eisini tær!

Gud er ikki upprunin til tað ónda ella ósigur. Heldur ikki hevur Hann nakað slíkt at geva frá sær. Tað ónda og vanlukkur, ið verða okkum fyri í lívinum, stava ikki frá okkara kærleiksfulla Skapara, men harafturímóti frá fíggindum menniskjans – Djevlinum og hansara illu andum. Gud sendi Jesus, til tess at oyðileggja verk Djevulsins og at veita okkum lív í yvirflóð.

**Tjóvurin [Djevulin] kemur bert at stjala og drepa og forkoma; Eg eri komin, fyri at tey skulu hava lív og hava yvirflóð. (Jóhannes 10:10)**

**Til tað er sonur Guds opinberaður, at Hann skal gera verk Djevulsins til einkis. (1. Jóhannesarbræv 3:8)**

Gud hevur syrgt fyri einum útvegi til tín, til tess at tryggja, at tú kanst gerast frí/ur frá Djevulsins valdi og syndini, ið altíð førir til deyða. Hann hevur eina undurfulla ætlan sum, um hon verður fylgd, tryggjar tær sigur og yvirflóð av lívi – bæði í hesum lívinum og í ævinleikanum, ið kemur. Vit trúgva, at tú, við at lesa henda boðskap, fert at skilja Guds undurfullu gávu til tín, og at tú fert - at velja lívið og liva!

**Eg havi lagt fyri teg lívið og deyðan ... vel tí lívið, so tú og avkom títt kunnu liva! (5. mósebók 30:19)**

**Tann, ið hevur Sonin, hevur lívið; tann, ið ikki hevur Son Guds, hevur ikki lívið. (1. Jóhannesarbræv 5:12)**

## Kapittul 1

# Tú livir ævigt

Orð Guds lærir okkum, at tú ert ein vera í trimum þørtum:

**Mátti bæði andi, sál og likam tykkara verðið varðveitt fullkomin .... (1. Tessalonikabráv 5:23)**

Fyri at útgreina nærri:

*Ert tú andi.*

Tú *hevur* eina sál (sinni, kenslur, vilja).

Tú *livir* í einum kroppi.

Mong nýta nógva tíð til at hava umsorgan fyri kroppi og sinni, men hugsa aldri um tað stóra virðið í teirra æviga anda, haðani tey mest umráðandi málini í lívinum hava sín uppruna.

Tað andaliga menniskjað, títt innara menniskja, er tann persónurin tú veruliga ert – tann parturin av tær, ið ongantíð heldur uppat at vera til. Tá títt kropsliga likam doyr, livir andin hjá tær víðari í ævir, tí andin kann aldri doyggja.

Tað, ið er umráðandi, er hvørt tú *velur* at liva í ævir saman við Gudi, ella at verða útistongdur frá Hansara nærveru í ævir.

**Tí lønin, ið syndin gevur, er deyði, men náðigáva Guds er ævigt lív.... (Rómbraevið 6:23)**

**Um onkur ikki fanst skrivaður í bók lívsins, varð hann kastaður í eldsjógvin. (Opinberingin 20:15)**

**Og hesi skulu fara burtur til æviga revsing, men hini *rættvísu* til ævigt lív. (Matteus 25:46)**

## Kapittul 2

# Rættvísgjörð við endurføðing av sálini

At vera rættvísur merkir heilt einfalt, at eitt menniskja hevur rætt til at vera í nærveru Guds. Gud sær teg og viðger teg, sum um tú aldri hevur syndað!

Óansað um tú hevur gjørt góðar gerðir og hevur ein framúrskarandi moral, so hava øll syndað, og hava harvið ikki uppiborið at uppliva dýrd Guds.

**Siga vit, at vit hava ikki synd, so dára vit okkum sjálv, og sannleikin er ikki í okkum. (1. Jóhannesarbræv 1:8)**

**Øll hava syndað, og teimum fattast dýrd Guds. (Rómbrevið 3:23)**

Tú kanst einans gerast rættvís/ur og móttaka gávu Guds, ið er ævigt lív, við at góðtaka Jesus sum tín Frelsara og Harra. Trúgvín á Navn Jesu Krists er *einasti* vegur til frelsu og rættvísgering í Gudi.

**Frelsti Hann okkum, ikki fyri rættvísiverk, ið vit høvdu gjørt, men eftir miskunn Síni .... (Títus 3:5)**

**Heldur ikki er nakað annað navn [enn Jesus Kristus] undir himli, givið millum menniskju, sum vit skulu verða frelst við. (Ápostlasøgan 4:12)**

**Eg [Jesus] eri vegurin, sannleikin og lívið; eingin kemur til Faðirin uttan við Mær. (Jóhannes 14:6)**

Eftir at fyrsta menniskjað, Ádam, syndaði og harvið misti samfelagið við Gud, gjørdist tað neyðugt, at andin hjá tí einstaka menniskjanum verður *endurføddur* (gjørður nýggjur), til tess at koma nær Gudi og njóta æviga lívið saman við Honum. Limskapur í kirkju ella samkomu einsamallur, t.v.s. uttan endurføðing, kann ikki veita tær rættvísgering yvirfyri Gudi ella samfelag við Hann.

**Verður ein ikki føddur av nýggjum, kann hann ikki síggja ríki Guds. (Jóhannes 3:3)**

Tað er sjálvsagt, at vit kunnu ikki koma inn aftur í móðurlív og verða fødd fyri aðru ferð, so hvat meinti Jesus við? Endurføðingin er ein *endurskapan* av anda menniskjans, ið einans er møgulig við guddómligu kraft Heilaga Andans. Tá tú verður endurfødd/ur færst tú samstundis tillutað anda Guds í títt innara menniskja, hetta ger títt innara menniskja, ið livir ævigt, fullkomið.

**Tað, ið føtt er av holdinum, er hold [náttúrligt], og tað, ið føtt er av Andanum, er andi [andaligt]. (Jóhannes 3:6)**

### Kapittul 3

## Endurføðing fer einans fram gjøgnum Jesus Kristus

Gud sendi Sín Son, Orðið, ið gjørdist hold, í heimin. *Jesus*, føddur av einari moyggj, var bæði *Gud og menniskja*.

**Í upphavi var Orðið [Jesus], og Orðið var hjá Gudi, og Orðið var Gud. (Jóhannes 1:1)**

***Moyggj skal verða við barn og eiga son, og hon gevur Honum navnið Immanuel – sum útlagt er: Gud við okkum. (Esaias 7:14; Matteus 1:23)***

***Hann, sum varð opinberaður í holdi ... trúgvín í heiminum, tikin upp í dýrd. (1. Timoteusarbræv 3:16)***

Jesus livdi eitt syndaleyst lív – nakað, ið ongin annar kann gera! Hann valdi síðani at gerast offur, tá hann lat Sítt blóð á einum krossi, til tess at gjalda straffina fyri okkara synd. Eftir at vera deyður og jarðaður, reis Jesus bókstaviliga upp frá teimum deyðu við kraft Guds triðja dagin.

**Henda Jesus reisti Gud upp – sum vit allir eru vitni um. (Ápostlasøgan 2:32)**

**Vit [eygnavitni] hava vitnað um Gud, at Hann reisti upp Kristus .... (1. Korint 15:15)**

**[Jesus er] prógvaður at vera Sonur Guds við uppreisn [Síni] frá hinum deyðu. (Rómbrævið 1:4)**

Eftir at vera uppstaðin, varð Jesus sæddur av fleiri enn fimmhundrað eygnavitnum yvir eitt tíðarbil uppá fjøruti dagar. Eftir hetta varð hann *tikin upp* til Himmals og situr nú við høgru hond Gud faðirs.

**Kristus doyði fyri syndir okkara... varð jarðaður og reis upp triðja dagin ... síðani varð Hann sæddur av meir enn 500 brøðrum ísenn .... (1. Korint 15:3-6)**

**[Jesus hevði] víst Seg livandi við mongum prógvum, við tað at Hann í 40 dagar læt teir síggja Seg. (Ápostlasøgan 1:3)**

**Hann [Jesus] varð tikin upp, meðan teir sóu, og skýggj tók Hann burtur úr eygsjón teirra. (Ápostlasøgan 1:9)**

**So varð Harrin ... tikin upp til Himmals, og Hann settist við høgru hond Guds. (Markus 16:19)**

Tá Jesus varð reistur upp frá teim deyðu, vann Hann á Djevulinum, og veitti harvið mannaættini einasta møguleikan at sleppa frá valdi syndarinnar og rættindi til at vera í nærveru Guds.

Í hesi løtuni er Jesus livandi í Himli saman við Faðir Sínum, og bjóðar øllum menniskjum móguleika fyri endurføðing og ævigum lívi, eisini tær, um tú velur at taka ímóti Honum sum Frelsara og Harra í tínum lívi.

**Hann [Gud] reisti Hann [Jesus] upp frá hinum deyðu og setti *Hann við høgru hond Sína* í Himli. (Efesus 1:20)**

**Tí kann Hann [Jesus] eisini fullkomiliga frelsa tey, sum koma til Gud við Honum; tí *Hann livir altíð* at biðja fyri teimum [sum ein talsmaður]. (Hebrearabrávið 7:25)**

## Kapittul 4

# Verð endurføddur nú

Nú er stundin komin, at tú skalt verða frelst/ur! Útset ikki hesa avgerð!

**Nú er lagalig tíð, nú er frelsudagurin. ( 2. Korint 6:2)**

**Í dag, um tit hoyra rødd Hansara [Orðið], so herðið ikki hjørtu tykkara. (Hebrearabrávið 4:7)**

**Tit mugu føðast av nýggjum! (Jóhannes 3:7)**

Endurføðingin er ein *gáva* frá Gudi til tín. Tú kanst ikki vinna tær rættindi til hana; frelsan má *takast ímóti* við at trúgva og handla uppá Guds Orð, vitandi at Gud kann ikki lúgva. Hann vil gera júst tað, ið Orð Hansara sigur.

**Tí av náði eru tit frelst, við trúgv – og tað ikki av tykkum sjálvum, tað er *gáva* Guds, ikki av verkum – fyri at eingin skal rósa sær. (Efesus 2:8-9)**

**Tí so elskaði Gud heimin, at Hann *gav* Son Sín, hin einborna, fyri at hvørtann, ið *trýr* á Hann, skal ikki fortapast, men hava ævigt lív. (Jóhannes 3:16)**

*Ongin* synd, onnur enn tann at avvísa Son Hansara, Jesus, sum tín Frelsara og Harra, kann skilja teg frá Gudi.

**Gud vísir kærleika Sín til okkara við, at Kristus doyði fyri okkum, meðan vit enn vóru syndarar. (Rómbrávið 5:8)**

**Øll tey, sum Faðirin gevur Mær, koma til Mín [Jesus], og tann, ið kemur til Mín, skal Eg als ikki koyra burtur [uttan mun til hvat viðkomandi hevur gjørt]. (Jóhannes 6:37)**

At verða endurfødd/ur er ein einføld handling við hjartanum og munninum:

**Tí um tú við munninum *játtar* Jesus sum Harra og *trýrt* í hjartanum, at Gud reisti Hann upp frá hinum deyðu, so skalt tú verða frelstur. (Rómbrávið 10:9)**

Um tú *trýrt* í hjartanum, at Jesus er Sonur Guds, og at Gud reisti Hann upp frá teimum deyðu, verður tú endurfødd/ur í einum nú, tá tú *játtar* Jesus sum Frelsara og Harra í tínum lívi.

*Heilagi Andin* gerst partur av tínum menniskjansliga anda, og vil veita tær lívið frá Gudi og náttúru Guds í títt innara menniskja. Í somu løtu verður tín andi endurnýggjaður og heilagur, og gevur hetta tær rætt til at vera í nærveru Guds og ævigt lív.

Mong eru villleidd, við tað at tey halda, at tey eiga ævigt lív bert við at navn teirra stendur á einum limalista hjá eini samkomu, at tey gera góð verk ella hava fylgt gudrøknari siðvenju. Men burtursæð frá endurføðing sambært Skriftini er ongin vegur til Guds familju, og heldur onki ævigt lív í Guds ríki!

Hevur tú ikki tikið ímóti Jesusi sum tínum persónliga Frelsara og Harra, ella um tú ivast í, hvørt tú ert endurføddur ella ikki, er umráðandi, at tú fært hesi viðurskifti

avgreidd við Skapara tín. Vel í hesi løtu at byrja títt samfelag við Gud og byrja at liva eitt lív í yvirflóð bæði nú og alla tíð!

Bið hart, so tú hoyrir tíni egnu orð, og játta fylgjandi. Trúgv hvørjum orði av øllum tínum hjarta, og tú verður endurfødd/ur við tað sama:

**Góði Gud í Himli,**

**Eg komi til Tín í Jesu Navni.**

**Eg trúgvi av øllum mínum hjarta, at Jesus Kristus er Sonur Tín, og at Tú reisti Hann upp frá teimum deyðu.**

**Eg avnokti synd.**

**Eg avnokti mína fortíð.**

**Eg angri og vendi mær frá tí illa.**

**Eg *velji* lívið!**

**Eg taki nú ímóti Jesusi Kristi sum mínum persónliga Frelsara frá synd, helviti og valdi Djevulsins.**

**Eg játti Teg, Jesus, sum mín Harra.**

**Frá hesi løtu hoyri eg Tær til.**

**Eg vil fylgja Tær, Jesus, restina av mínum lívi.**

**Tú ert mín Leiðari og mín Leiðbeinari.**

**Eg skammist ikki við Teg, Harri Jesus.**

**Eg vil kennast við Teg fyri menniskjum.**

**Eg trúgvi júst nú, at eg eri ein Kristin!**

**Heilagi Andin hevur tikið bústað í mær, og eg eri *endurfødd/ur*.**

**Jesus er *mín* Frelsari og Harri!**

**Takk, Himmalski Faðir, fyri æviga lívið í yvirflóð!**

**Í Jesu navni, Amen!**

**Undirskrift** \_\_\_\_\_

**Dagfesting** \_\_\_\_\_ **Klokkan** \_\_\_\_\_

## Kapittul 5

# Vælkomin í Guds familju

Tillukku! Vit fegnast um at bjóða tær vælkomna/n í Guds familju. At velja Jesus Kristus sum tín persónliga Frelsara og Harra er tann mest týðandi avgerðin, tú nakrantíð kemur at taka. *Tú hevur valt lívið.* Gud er nú Faðir tín í ævir, og tú ert barn Hansara! Jesus fer ongantíð at fara frá tær og heldur ikki at sleppa tær.

Tín andi er nú endurskaptur, reinsaður og fullkomin í allar ævir. Tú hevur *eitt nýtt lív, ið júst er byrjað!*

**Um tí ein er í Kristusi, er hann nýggjur skapningur; hitt gamla er farið – tað er vorðið nýtt. (2. Korint 5:17)**

**Eisini tykkum hevur hann gjørt livandi [nýggj], tykkum, sum deyð vóru í misbrotum og syndum tykkara. (Efesus 2:1)**

**Vit eru jú tempul hins livandi Guds – sum Gud hevur sagt: “Eg skal búgva hjá teimum og ganga millum teirra; Eg skal vera Gud teirra, og tey skulu vera fólk Mítt”. (2. Korint 6:16)**

Endurføðingin tekur ikki støði í *følils*um, men í teirri sannroynd, at tú hevur handlað uppá Guds Orð. Tú ert nú “nýggj/ur” í Kristi Jesusi, og skalt ongantíð verða skild/ur frá kærleika Guds, tínum Faðiri. Um Satan skuldi roynt at sátt iva um hvørt tín frelsa er gyldug, minst so til, at tú hevur Guds óbroytandi Orð um ævigt lív!

**... sum Gud ómøguliga kundi lúgva í ... (Hebreatrabrævið 6:18)**

**Hvør tann, ið trýr á Hann [Jesus Kristus], fær fyrigeving syndanna við navni Hansara. (Ápostlasøgan 10:43)**

**Tann, ið trýr á Sonin [Jesus Kristus], hevur ævigt lív ... (Jóhannes 3:36)**

Fyri at fáa eina fatan av hvat tín endurføðing inniber hugsa so um eitt barn føtt av einari kvinnu, ið ikki ynskir barnið. Ímynda tær nú tað best møguligu familjuna: Ein familja, ið elskar Gud og menniskju; ein familja, ið livir fyri at geva! Hendan familjan elskar tað vrakaða barnið og ættleiðir, sum frá líður, barnið sum sítt *egna*. Tey geva barninum *sítt* navn og taka sær av tí, sum um tað var *teirra* egna.

Hvat fór veruliga fram í hesi hugamynd? Tað var sum um, at barnið varð *endurføtt*, fekk *nýggj* foreldur við einum *nýggjum* arvarætti! Hví? Ikki vegna nakað, ið barnið gjørdi, til tess at hava uppiborið hesa støðu, men heldur av tí at foreldrini heilt einkult elskaðu barnið og vístu tí vælvild. Tað áliggur ikki barninum at *gjalda* foreldrinum nakað afturfyri, men at svara aftur við í takksemi at taka ímóti øllum tí, ið nýggja familjan hevur at bjóða.

Júst soleiðis er tað við tíni endurføðing. Nú tú ert endurfødd/ur, hav rætt og slætt sum mál at *taka ímóti* øllum tí, ið er lagt fyri teg. Byrja at virka sum partur av Guds familju, at deila framíhjárættindi og ábyrgdir, ið fylgja við tínum nýggja arvi!

**Tit fingi Anda sonarrættarins, og í Honum rópa vit: “Abba! Faðir!” (Rómbrævið 8:15)**



**Andin sjálvur vitnar við anda [tí endurfødda] okkara, at vit eru *børn* Guds. Og eru vit børn, eru vit *arvingar* við, arvingar Guds og samarvingar Kristusar ... (Rómbraevið 8:16-17)**

**Síggið, hvussu stóran kærleika Faðirin hevur víst okkum, at vit skulu kallast *børn* Guds ... (1. Jóhannesarbræv 3:1)**

## Kapittul 6

# Gev Orði Guds gætur

Nú tú ert endurfødd/ur er tín *andi* nýggjur, hóast kroppur tín og sál tín ikki eru broytt. Men sum tú dagliga *trýrt* og *játtar* Guds Orð, verður sinni títt stigvíst endurnýggjað og fremur hetta einleika millum tína sál og tín endurfødda anda.

Hendan samgonga millum sál og anda gjøgnum Orð Guds er kraftmikil. Hon vil geva tær styrki til at stýra tínum likami, og á henda hátt at *akta* eftir viljanum hjá tínum himmalska Faðiri.

**Latið tí ikki syndina ráða í deydiliga *likami* tykkara, so tit lýða tað í lystum tess. (Rómbraevið 6:12)**

**... at bera fram *likam* tykkara sum livandi, heilagt, Gudi dámligt offur ... Og berið tykkum ikki at sum henda øld, nei, verið umskapt [hvussu?] ... við endurnýggjan sinnis tykkara ... (Rómbraevið 12:1-2)**

**Tit eru dýrt keypt! Ærið tí Gud í *likami* tykkara. (1. Korint 6:20)**

Guds skrivaða Orð, Bíblían, er nú tín handbók at liva eftir, hóskaði til *eina og hvørja* støðu. Tá tú handlar uppá Orðið í kærleika, vil Guds Orð *altíð* geva tær sigur.

At *akta* Orð Guds ger Hansara yvirnátturligu hjálp tína vegna virkna, og um Gud er fyri tær kann onki sigra á tær!

**Ger tær ómak at vísa teg sjálvan fram sum ein, ið royndur er fyri Gudi, sum arbeiðsmann, ið einki hevur at skammast við, sum lærir sannleiksorðið rætt. (2. Timoteusarbræv 2:15)**

**Øll skriftin er innblást av Gudi ... so gudsmenniskjað kann verða *fullkomið*, ført fyri at gera alt gott verk. (2. Timoteusarbræv 3:16-17)**

Orð Guds er eitt lógligt skjalprógv, innsiglað við blóði Jesusar. Vælsignilsini í Orðinum eru til fyrimunar fyri teg. Guds ynski fyri teg, Hansara barn, er, at tú upplivir lukku í fullum máti í hesum lívinum, eins og í hinum komandi.

Tá tú finnur eitt skriftstað, ið lýsir hvør tú *ert*, og hvat tú *hevur* í Kristusi, so trúgv hesum og játta tað við tínum munn. Mótsig ikki tí, ið Orð Guds sigur um teg! Sum tú áhaldandi játtar hesi lyfti og sannleikar, gerast tey ein veruleiki í tínum lívi.

**Tann, ið ... ivast ikki í hjartanum, men *trýr*, at tað verður, sum hann *sigur*, honum skal verða so. (Markus 11:23)**

Lova okkum at stuðla endurnýggjanini av tínum sinni og tínum andaliga vøkstri í Harranum, við at biðja teg um áhaldandi at játta fylgjandi:

**Eg játti við munnum, at Jesus Kristus er Harri mín og trúgvi í hjartanum, at Gud reisti Hann upp frá hinum deyðu, tí eri eg frelstur. (Rómbraevið 10:9)**

**Eg eri barn Guds endurfødd/ur av óforgeingiligum sáði, við orði Guds. (1. Pætursbræv 1:23)**

**Mítt navn er skrivað í lívsbók Lambsins. (Opinberingin 21:27)**

**Eg eri ljós heimsins. (Matteus 5:14)**

**Eg eri rivin frá valdi myrkursins og fluttur inn í ríki elskaða Sonar Hansara. (Kolosse 1:13)**

**Mítt líkam er tempul Heilaga Andans: Eg æri Gud í líkami mínum, tí eg hoyri Gudi til. ( 1. Korint 6:19-20)**

**Eg eri umskapt/ur við endurnýggjan sinnis míns. ( Rómbrævið 12:2)**

**Gud gav mær ikki anda móttöysis, men anda kraftar, kærleika og siðprýðis. (2. Timoteusarbræv 1:7)**

**Mær gongst væl á allan hátt, og eg havi heilsuna – eins og sál míni gongst væl. (3. Jóhannesarbræv 2)**

**Eg kasti alla sorg mína á Hann, tí Hann hevur umsorgan fyri mær. (1. Pætursbræv 5:7)**

**Hann skal als ikki sleppa mær og als ikki fara frá mær. (Hebreatrabrævið 13:5)**

**Eg livi í trúgv, ikki í skoðan. (2. Korint 5:7)**

**Eg gloymi tað, sum aftanfyri er, rætti meg eftir tí, sum frammanfyri er. (Filippi 3:14)**

**Ávøksturin av mínum endurfødda anda er: Kærleiki, gleði, friður, langmóð, mildleiki, góðska, trúfesti, spakføri og fráhald. (Galatia 5:22-23)**

**Alt eri eg mentur í Honum, sum ger meg sterkan. (Filippi 4:13)**

**Eg elski Gud, tí Hann elskaði meg fyrst. (1. Jóhannesarbræv 4:19)**

**Harrin letur meg taka til og hava yvirflóð av kærleika. (1. Tessalonikabrev 3:12)**

**Eg eri gerari Orðsins og ikki bert hoyrari tess. (Jákup 1:22)**

**Hann, sum í mær er, er størri enn hann, sum í heimum er. (1. Jóhannesarbræv 4:4)**

**Eg eri Gudi undirgivin! Eg standi Djevulinum ímóti, so skal hann flýggja frá mær. (Jákup 4:7)**

**Eg lati meg í Harran Jesus Kristus, og havi ikki slíka umsorgan fyri holdinum, at tað øsir upp girndir. (Rómbrævið 13:14)**

**Eg líti á Harran av øllum hjarta mínum, men líti ikki á vit mítt. Eg kenni Hann á øllum leiðum mínum, og Hann ger gøtur mínar rættar. (Orðtøkini 3:5-6)**

**Eg eri sterk/ur í Harranum og i kraft veldis Hansara. (Efesus 6:10)**

**Gud mín skal eftir ríkidømi Sínum fylla alla trongd mína í dýrd í Kristi Jesusi. (Filippi 4:19)**

**Eg eri sendiboð í stað Kristusar, sum tað hevði verið Gud, ið áminti við mær. (2. Korint 5:20)**

**Eg havi sigrað við blóði lambsins og við orði vitnisburðar míns. (Opinberingin 12:11)**

**Er Gud við mær – hvør kann tá vera ímóti mær? (Rómbrævið 8:31)**

**Hann, sum byrjaði gott verk í mær, skal eisini fullføra tað til dag Jesu Krists. (Filippi 1:6)**

**Eg gleðist í Harranum, altíð. (Filippi 4:4)**

**Eg søki fyrst ríki Guds og rættvísi Hansara, so skal alt hetta verði givið mær umframt. (Matteus 6:33)**

**Táið Kristus, lív mítt, opinberast, skal eisini eg opinberast við Honum í dýrd. (Kolosse 3:4)**

Set tær fyrri dagliga at nýta tíð til at lesa Guds Orð, har tú fert at varnast tíni rættindi, tíni framíhjárættindi og tínar skyldur sum ein nýggjur trúgvandi. Grundfest teg sjálva/n á føstum grundarlagi í Guds lyftum, síggj teg sjálva/n sum sigrandi, heldur enn sligna/n. Eins og náttúrlig føði styrkir títt likam, soleiðis styrkir Guds Orð tín anda og tína sál.

**Tráið – eins og nýfódd børn – eftir hini óblandaðu mjólk orðsins, fyrri at tit av henni kunnu *vaksa* til frelsu. (1. Pætursbræv 2:2)**

Við íðin at gera tær ómak at lurta eftir Guds Orði, vil trúgvín á Gud mennast og møguleikarnir fyrri at taka ímóti frá Gudi gerast fleiri.

**So kemur tá trúgvín av tí, sum prædikað verður; og tað, sum prædikað verður, kemur við orði Kristusar. (Rómbrævið 10:17)**

**Uttan trúgv er tað ómøguligt at toknast Honum [Gudi]. Tí tann, sum stígur fram fyrri Gud, má trúgva, at Hann er, og at Hann *lønir* teimum, ið søkja Hann. (Hebreatrabrævið 11:6)**

## Kapittul 7

### Liv í ljósinum

Nú tú ert endurfødd/ur, mást tú dagliga ganga í ljósinum við at *akta* eftir teimum sannleikum í Guds Orði, ið tú kennir. Við trúfast at handla uppá einhvønn sannleika, sum hann verður opinberaður fyri tær, vilt tú vaksa í vísdómi og uppliva vælsignilsi í yvirmál.

**Jesus segði tá við ... sum vóru komnir til trúgv á Hann: “Verða tit í orðum Mínum ... skulu tit *skilja* sannleikan, og sannleikin skal gera tykkum fríar.” (Jóhannes 8:31-32)**

**Tann, ið *fylgir* Mær [Jesusi Kristi], skal ikki ganga í myrkri, men hava ljós lívsins. (Jóhannes 8:12)**

**Men *verið gerarar* orðsins og ikki bert hoyrarar tess. (Jákup 1:22)**

Gud ynskir ikki bert felagsskap við Síni børn, men eisini *samfelag*. Hetta hjarta-rópið frá okkara Himmalska Faðiri verður nøktað gjøgnum samfelag við børn Síni í bøn.

Harafturat veitir bøn til Faðirin, í trúgv á Navnið Jesus, Honum beinleiðis atgongd til at geva tær bønarsvar. At hava samfelag við Faðirin er fortreytin fyri at uppliva signingar av Himli á jørðini.

**Hvat tit so biðja Faðirin um, skal Hann geva tykkum í navni Mínum. (Jóhannes 16:23)**

**Latið í øllum tað, sum tit ynskja, koma fram fyri Gud í ákallan og bøn við tøkk. (Filippi 4:6)**

Sum eitt lýðið Guds barn, kanst tú hava sigur í øllum viðurskiftum. Men tú mást vaksa andaliga við áhaldandi at fylgja Jesusi eftir.

Tað er tí sera umráðandi, at tú alt fyri eitt tekur avgerð um javnan at fara á møti í einum samkomuhúsi har Jesus verður dýrmettur, og har Orð Guds verður boðað við virðing og kraft.

**Og ikki geva upp at koma saman hvør við annan ... (Hebreatrabrævið 10:25)**

Sambært boði Jesusar eigur tú eisini at verða doyp/ur í vatni, og soleiðis geva tekin um, at tú leggur av tað gamla lívið og býður nýggja lívinum vælkomnum.

**Farið tí út og gerið øll fólkasløg til lærisveinar, *doypið* teir til navn Faðirsins, Sonarins og Heilaga Andans. (Matteus 28:19)**

**Vit eru tá grivin við Honum við *dópinum* til deyðan, fyri at, eins og Kristus varð reistur upp frá hinum deyðu við dýrd Faðirsins, so skulu eisini vit liva *nýtt lív*. (Rómbrævið 6:4)**

At liva í ljósinum er at ganga í Guds kærleika. Tá tú ert endurfødd/ur, gerst kærleikin hjá Himmalska faðirinum partur av tínari náttúru. Tú hevur nú evnini at liva ósjálvsøkið, at geva stór vælsignilsi víðari til onnur og tú hevur framgongd sjálv/ur! Hesin kærleiki vil gera teg fýran fyri at geva til onnur tað títt hjarta áður tráaði eftir. Tá tú livir eftir lóg kærleikans, kanst tú ikki miseydnast!

**Tí kærleiki Guds er útheltur í hjørtum okkara við Heilaga Andanum, sum givin okkum er. (Rómbrævið 5:5)**

**Tann, ið elskar ... verður verandi í ljósinum ... (1. Jóhannesbræv 2:10)**

**Kærleikin fellur aldri burtur ... (1. Korint 13:8)**

Harrin veit, at eisini sum trúgvandi gera vit mistøk. Eins og ein ikki verður føddur líkamliga búgvín, soleiðis er andaliga búningin heldur ikki týðilig beinanvegin.

Serliga í teimum fyrstu árunum við Harranum, har tú verður tilevnað/ur, kann henda, at tú ikki klárar at liva upp til standardin, ið er lýstur í Guds Orði. Men gerst ikki mótfallin! Tú ert kortini barn Guds, og Hann hevur í Sínum kærleika útvegað møguleika fyri endurnýggjan av samfelagnum og felagsskapinum við Seg, sum ólýdni forðar.

Skuldi tú fallið, bið so *beinanvegin* tín Himmalska Faðir um fyrigeving, vitandi um at Hann, samsvarandi Sínum Orði, er trúfastur at reinsa teg og strika úr Sínum minni alt tað, ið tú hevur gjørt galið. Fyrigev altíð tær sjálvum, far víðari á vegnum við gleði, og vita at tú veksur í náði og kunnskapi um okkara Harra Jesus Kristus!

**Játta vit syndir okkara, er Hann [Gud Faðir] trúfastur og rættvísur, so Hann *fyrigevur* okkum syndirnar og *reinsar* okkum frá allari órættvísi. (1. Jóhannesbræv 1:9)**

## Kapittul 8

### Gev ljósið víðari

Tín uppgáva á jørðini í dag er at spreidda kunnleikan um Guds undurfullu gávu, tað æviga lívið. *Vel* at vera eitt vælsignilsi!

Gev ljósið frá Guds Orði, sum tú sært í hesum bóklingi, víðari til onnur, ið kanska ikki eru endurfødd ella til tey, ið ivast um teirra samfelag við Himmalska Faðirin. Sum eitt sendiboð Kristusar fert tú at hava ávirkan á avgerðir tiknar fyri ævinleikan, og útfria fólk úr myrkri inn í æviga ljósið!

**Tit hava fingið tað fyri einki, og tit skulu lata tað fyri einki. (Matteus 10:8)**

**Hvør tann, sum tí kennist við Meg [Jesus Kristus] fyri menniskjum, hann skal eisini eg kennast við fyri Faðir Mínum, sum er í Himli. (Matteus 10:32)**

Nú tú hevur valt *lívið* í Kristusi – far og *liv av sonnum*!

## Vel lívið og liv!

Góði Gud í Himli,  
Eg komi til Tín í Jesu Navni.  
Eg trúgvi av øllum mínum hjarta, at Jesus Kristus er Sonur Tín, og at Tú reisti  
    Hann upp frá teimum deyðu.  
Eg avnokti synd og mína fortíð.  
Eg angri og vendi mær frá tí illa.  
Eg *velji* lívið!  
Eg taki nú ímóti Jesusi Kristi sum mínum persónliga Frelsara frá synd, helviti og  
    valdi Djevulsins.  
Eg játti Teg, Jesus, sum mín Harra.  
Frá hesi løtu hoyri eg Tær til.  
Eg vil fylgja Tær, Jesus, restina av mínum lívi.  
Eg skammist ikki við Teg, Harri Jesus.  
Eg vil kennast við Teg fyri menniskjum.  
Eg trúgvi júst nú, at eg eri ein Kristin!  
Heilagi Andin hevur tikið bústað í mær, og eg eri *endurfødd/ur*.  
Jesus er *mín* Frelsari og Harri!  
Takk, Himmalski Faðir, fyri æviga lívið í yvirflóð!  
Í Jesu navni, Amen! Amen!

Undirskrift \_\_\_\_\_

Dagfesting \_\_\_\_\_ Klokkan \_\_\_\_\_